



گورنر KATHY HOCHUL

فوری ریلیز کے لیے: 10/7/2023

گورنر HOCHUL کا 13 نئے سرٹیفکیٹ یافتہ کمیونٹی رویہ جاتی صحت کے کلینکس کے لیے \$3.5 ملین کی فنڈنگ کی دستیابی کا اعلان

کلینکس رویہ جاتی صحت کی خدمات روزانہ 24 گھنٹے فراہم کرتے ہیں، جو کہ آمدنی سے بالاتر ہوتے ہوئے ان تمام نیو یارک کے باشندگان کو دستیاب ہیں جنہیں اس کی ضرورت ہے

گورنر Kathy Hochul نے آج اعلان کیا ہے کہ ریاست نیو یارک دفتر برائے ذہنی صحت (Office of Mental Health) اور نشہ آوری سے متعلق خدمات اور معاونتوں کے دفتر (Office of Addiction Services and Supports) نے \$3.5 ملین کی اسٹارٹ اپ گرانٹس کی دستیابی کا اعلان کیا ہے تاکہ 13 نئے سرٹیفکیٹ یافتہ کمیونٹی رویہ جاتی صحت کے کلینکس (Certified Community Behavioral Health Clinics) تیار کیے جا سکیں، 24 گھنٹے کے یہ مراکز ان افراد کی معاونت کریں گے جنہیں رویہ جاتی صحت کے ضمن میں معاونت خصوصاً رویہ جاتی، جسمانی صحت اور دیگر سماجی خدمت کے نظاموں میں تعاون درکار ہے۔ 13 کلینکس میں سے چھ نیو یارک شہر میں قائم ہوں گے جبکہ باقی ماندہ سات پورے ریاست نیو یارک میں مختلف مقامات پر ہوں گے۔

"میری انتظامیہ ایک ایسا مضبوط اور موثر ذہنی صحت کی نگہداشت کا نظام تشکیل دینے کے لیے پرعزم ہے جو کہ نیو یارک کے تمام باشندگان کے لیے کام کرتا ہو،" گورنر Hochul نے کہا۔ "سرٹیفکیٹ یافتہ کمیونٹی رویہ جاتی صحت کے کلینکس کی تیاری کے ذریعے، ہم نیو یارک کے کمزور ترین باشندگان کو جامع ہمہ جہت نگہداشت فراہم کر رہے ہیں، اور یہ یقینی بنانے میں مدد کر رہے ہیں کہ کوئی بھی محروم نہ رہے۔"

گورنر Hochul نے نیو یارک کے ذہنی صحت کی نگہداشت کے نظام کے لیے \$60 ملین کے سرمائے اور \$121.6 ملین کی آپریٹنگ فنڈنگ کے ذریعے سے ایک جامع اصلاحاتی نظام تجویز کیا ہے، تاکہ بیرونی مریضوں کے لیے خدمات میں ڈرامائی توسیع لائی جا سکے۔ دو برس کے توسیعی منصوبے کے پہلے حصے میں سرٹیفکیٹ یافتہ کمیونٹی رویہ جاتی صحت کے کلینکس (Certified Community Behavioral Health Clinics، CCBHC) تیار کیے جا رہے ہیں جو کہ اس منصوبے کا اہم ترین پہلو ہیں، اور جس کے تحت جولائی 2025 تک ریاست بھر میں CCBHCs کلینکس کی تعداد کو 13 سے بڑھا کر 39 تک لے جایا جائے گا۔ CCBHCs ان تمام بچوں، بلوغت کی عمر میں موجود افراد، بالغان، اور معمر افراد کو خدمات فراہم کرتا ہے جو کہ ذہنی صحت کے عارضوں، منشیات کے استعمال کے عارضوں کا شکار ہیں، یا دونوں کا شکار ہیں، بشمول ان افراد کے جو اس کے ساتھ ادراکی اور/یا نشوونمائی معذوریوں میں مبتلا ہیں۔ خدمات ادائیگی کی قابلیت رکھنے، یا کاؤنٹی یا شہر میں رہائشی مقام سے بالاتر ہوتے ہوئے فراہم کی جاتی ہیں۔

ریاست نیو یارک میں دفتر برائے ذہنی صحت کی کمشنر Dr. Ann Sullivan نے کہا کہ، "CCBHCs رویہ جاتی نگہداشت صحت کے حصول کو آسان تر بناتا ہے اور ان افراد کی مدد کر سکتا ہے جنہیں داخل مریضوں کے لیے نگہداشت درکار نہیں، تاکہ ہسپتال میں داخلوں سے گریز کیا جا سکے۔ ذہنی صحت کی نگہداشت فراہم کرنے کے علاوہ، یہ منشیات کے استعمال کے عارضوں کے لیے علاج کی پیشکش بھی کرتے ہیں اور اس کے ساتھ ہی ساتھ جسمانی صحت کی نگہداشت کی خدمات کے لیے اسکریننگ اور ریفرلز بھی دیتے ہیں۔ ریاست بھر میں CCBHCs

کی تعداد کو تین گنا کرنا ہمارے ذہنی صحت کی نگہداشت کے نظام کو مضبوط کرنے کے لیے گورنر Hochul کے جامع منصوبے کا اہم عنصر ہے۔"

ریاست نیو یارک میں نشہ آوری سے متعلق خدمات اور معاونتوں کے دفتر کے کمشنر Chinazo Cunningham نے کہا کہ، "CCBHCS منشیات کے استعمال کے عارضے کے علاج سمیت لوگوں کو ان کی مجموعی صحت میں معاونت کے لیے تعاون یافتہ خدمات کے وسیع سلسلے کی فراہمی کے ذریعے جامع صحت کی نگہداشت تک رسائی میں انہیں مدد دینے میں ضروری کردار ادا کر رہا ہے۔ گورنر Hochul کے ویژن میں معاونت کے لیے اس اہم کوشش اور زیادہ سے زیادہ لوگوں کو منشیات کے استعمال اور ذہنی صحت کے عارضوں سے نمٹنے کے لیے نگہداشت کی وصولی میں مدد دینے کے لیے دفتر برائے ذہنی صحت کے ہمراہ مل کر کام کرنے کے اس موقع پر ہم شکر گزار ہیں۔"

CCBHCS کے لیے ضروری ہے کہ وہ رویہ جاتی صحت کی خدمات کا ایک جامع سلسلہ فراہم کریں تاکہ ان افراد کی مدد کی جا سکے جو کہ نگہداشت کی ایک سطح سے دوسری میں منتقل ہو رہے ہیں اور انہیں متعدد فراہم کاران میں گھرے رویہ جاتی صحت کی نگہداشت کے نظام میں نقل و حرکت میں مدد دی جا سکے۔ اس کے لیے ضروری ہے کہ وہ مضبوطی ابلاغی پروٹوکولز اور کمیونٹی میں موجود شراکت داروں کے ہمراہ شراکت داریاں قائم کریں۔

CCBHC ماڈل کانگریس کی جانب سے Medicare تک محفوظ رسائی کے ایکٹ 2014 کے ذریعے سے قائم کیا گیا تھا۔ 2017 میں، NYS بھر میں تیرہ فراہم کاران نے ریاست نیو یارک کے نمائشی پروگرام کے تحت اس ماڈل کو نافذ کیا تھا۔ CCBHC کے لیے ضروری ہے کہ بعض خدمات براہ راست فراہم کریں یا اس کے لیے معاہدے کریں، جن میں مندرجہ ذیل شامل ہیں، تاہم یہ ان تک محدود نہیں:

- بحران میں کام کرنے والی 24 گھنٹے دستیاب موبائل ٹیمز، ہنگامی بحرانی مداخلت اور بحران کے استحکام سمیت ذہنی صحت کی بحرانی خدمات؛
- خطروں کے تجزیے سمیت جانچ، تجزیہ اور تشخیص؛
- مریض کے مطابق علاج کی منصوبہ بندی یا مماثل طریقہ عمل بشمول خطروں کا تجزیہ اور بحران کی منصوبہ بندی؛
- ذہنی صحت برائے بیرونی مریضوں اور منشیات کے استعمال کی خدمات؛
- بنیادی نگہداشت برائے بیرونی مریضوں کے لیے صحت کے اہم اشاریوں، اور صحت کو لاحق خطرات کی جانچ اور نگرانی؛
- کیس کا خصوصی انتظام؛
- نفسیاتی بحالی کی خدمات؛
- ہم جولیوں اور اہل خانہ کی معاونتی خدمات؛ اور
- مسلح افواج اور سابق فوجیوں کے لیے کمیونٹی میں دستیاب ذہنی صحت کی انتہائی نگہداشت۔

ایجنسیز کی جانب سے منصوبوں کے لیے ایک درخواست پہلے ہی جاری کی جا چکی ہے اور 1 نومبر، 2023 تک انہیں تفویض کیے جانے کا امکان ہے۔ ابتدائی اخراجات کے مد میں منتخب کردہ ہر ایک ایجنسی \$265,000 وصول کرے گی۔ دفتر برائے ذہنی صحت اور نشہ آوری سے متعلق خدمات اور معاونت کے دفاتر کی ویب سائٹس پر [منصوبوں کے لیے درخواست](#) کے بارے میں مزید معلومات دستیاب ہیں۔ CCBHCS کلینک کی خدمات کے علاوہ 7/24 کی بحرانی خدمات تک رسائی بھی فراہم کرتا ہے۔

اگر آپ بحران کا شکار ہیں، جذباتی تکلیف میں گھرے ہیں، یا اپنے کسی جاننے والے فرد کے حوالے سے پریشان ہیں، تو آپ دن کے 24 گھنٹے، ہفتے کے 7 دن 988 پر کال یا ٹیکسٹ کے ذریعے معاونت حاصل کر سکتے ہیں (آپ lifeline.org پر چیٹ بھی کر سکتے ہیں)۔

نیویارک کے وہ باشندے جو نشے کی لت میں مبتلا ہیں یا جن کے پیاروں میں سے کوئی اس لت میں مبتلا ہے، انہیں چاہیے کہ وہ ریاست کی مفت 24 گھنٹوں، ہفتے کے 7 دن دستیاب رہنے والی HOPEline پر 1-877-8-

HOPENY یعنی (1-877-846-7369) پر کال کر کے یا HOPENY (مختصر کوڈ 467369) پر ٹیکسٹ بھیج کر مدد و معاونت حاصل کریں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418

[ان سبسکرائب کریں](#)